

[23rd March 1963]

கனம் திரு. பூ. கக்கன் : (அ) & (இ) திருட்டுச் சாராயம் காய்ச்சுவதற்கு வெல்லப்பாகினைப் பயன்படுத்துகிறார்கள் என்று போலீஸ் இலாகாவிற்குத் தெரிய வந்திருக்கிறது. இத்தகைய நடபர்களைக் கைது செய்ய நடவடிக்கை எடுக்கப்பட்டிருக்கிறது.

(a) & (b) Instances of misuse of molasses for illicit distillation of arrack have come to the notice of the Police Department and action has been taken for prosecuting such persons.

திரு. சோ. ஆறுமுகம் : திருட்டுச் சாராயம் வெல்லக் கூழி லிருந்து காய்ச்சப்படுகிறது என்பது உண்மையா? வெல்லக் கூழை வெளியே விடாமல் இருக்க சர்க்கார் முயற்சி செய்யுமா?

கனம் திரு. பூ. கக்கன் : வெளியே விடாமலிருக்க அரசாங்கம் முயற்சி செய்தால், அரசாங்கத்திற்குக் கிடைத்துக்கொண்டிருந்த வருமானம் சிறிது குறையக்கூடும். சில மருந்துகள் செய்வதற்கு அது பயன்படுகிறது.

திரு. சி. பொன்னுசாமி : கள்ளச் சாராயம் காய்ச்சுவதில் என்னென்ன பொருள்கள் சேர்க்கப்படுகின்றன என்பது கண்டுபிடிக்க கப்பட்டிருக்கிறதா? அப்படியானால், அந்தப் பொருள்கள் எல்லா வற்றையுமே தடை செய்ய சர்க்காருக்கு யோசனை உண்டா?

கனம் திரு. பூ. கக்கன் : திருட்டுச் சாராயம் காய்ச்சுவதிலே வாழைப் பழம் கூடச் சேர்ப்பதாகச் சொல்கிறார்கள். அதை யெல்லாம் கட்டுபடுத்த முடியாது. திருட்டுச் சாராயம் காய்ச்சுகிறவர்கள் மீது எவ்வளவு தூரம் நடவடிக்கை எடுத்துத் தண்டிக்க வேண்டுமோ அந்த அளவுக்குத் தண்டனை அளிக்கப்படுகிறது. 'மொலாஸஸ்' உபயோகப்படுத்துகிறார்கள் என்றால், என்னிடம் இருக்கும் தகவல்படி, கோயமுத்தூர், சேலம் ஜில்லாக்களில்தான் அதைப் பயன்படுத்துகிறார்கள், கேஸ்கள் போடப்பட்டு, நடவடிக்கை எடுத்து, தண்டனையும் கொடுக்கப்படுவதாகத் தெரிய வருகிறது.

கனம் சபாநாயகர் : கேள்விகள் 348, 349, 350 ஒத்தவைக்கப் படுகின்றன.

ஒதுக்கக் காடு (புதுக்கோட்டை)

* 351 கேள்வி.—திரு. பி. முருகையன் : கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) புதுக்கோட்டைப் பகுதிகளில் உள்ள (R.F.) காடுகளில் கால்நடைகளை மேய்ப்பதற்குக் கட்டுப்பாடுகள் உள்ளனவா?

(இ) ஆம் எனின், அவற்றைத் தளர்த்தும் உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : (அ) ஆம். புதுக்கோட்டை ரேஞ்சில் ஒரு சிறிய பகுதியில் மேய்ச்சலுக்குத் தடை விதிக்கப்பட்டுள்ளது. இங்கு திட்டமிட்டபடி

23rd March 1963]

மரங்கள் வளர்க்கப்படுகின்றன. மரங்கள் நட்டுக் காடுகள் வளர்ப்பதற்காகவும் இப் பகுதியில் நடவடிக்கை மேற்கொள்ளப்பட்டுள்ளது.

(இ) செடிகள் சுமார் 5 அல்லது 6 அடி உயரம் அடையும் போது இப் பகுதி மேய்ச்சலுக்காக விடப்படும். அதாவது, இப் பகுதியில் மேய்ச்சல் தடை செய்யப்பட்ட பிறகு 5-ம் ஆண்டில் இங்கு மேய்ச்சல் அனுமதிக்கப்படும்.

திரு. ஆ. கு. சுப்பையா : வேதாரண்யம் காட்டில் தனி நபர்கள் தங்களுடைய மாடுகளை மேய விடுகிறார்கள். அந்த மாடுகளைத் திரும்பி ஓட்டிக்கொண்டு வரும்போது சர்க்காருக்குச் சொந்தமான கால்நடைகள் சிலவற்றையும் சேர்த்து ஓட்டிக் கொள்ளுகிறார்கள். வேதாரண்யம் காட்டில் தனி நபர்களின் மாடுகள் மேயாத அளவுக்குத் தடுக்க நடவடிக்கை எடுக்கப்படுமா?

கனம் திரு. ந. நல்லசேனாபதி சர்க்கரை மன்றாடியார் : கனம் அங்கத்தினர் முதல் தடவையாக இந்தத் தகவலைச் சொல்கிறார். அம்மாதிரி ஏதாவது இருக்குமானால், அதை உடனடியாகக் கவனிக்க ஏற்பாடு செய்யப்படும்.

திரு. பி. முருகையன் : புதுக்கோட்டை பகுதியிலுள்ள காட்டுப் பாதுகாவலர்களில் சமஸ்தான காலத்தில் நியமிக்கப்பட்டவர்களுக்கும் தற்போது நியமிக்கப்பட்டவர்களுக்கும் சம்பளத்தில் வித்தியாசம் இருக்கிறது. இதைப் பரிசீலனை செய்து, அவர்களுக்குச் சம்பளத்தை உயர்த்திக் கொடுக்க அரசாங்கத்திற்கு உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : அரசாங்கம் பரிசீலனை செய்துகொண்டிருக்கிறது. பரிசீலனை செய்து, அரசாங்கப் பணியில் உள்ளவர்கள் எந்தப் பகுதியில் இருந்தாலும், அவர்களுக்கு எப்படிச் சம்பளம் கொடுக்க வேண்டுமோ அப்படி ஏற்பாடு செய்யப்படும்.

திரு. சி. ம. அம்பிகாபதி : செடிகள் ஐந்தடி உயரத்திற்கு மேல் வளர்ந்திருக்கும் காடுகளில் மாடுகளை மேய்ப்பதற்கு அனுமதிப்பதாகச் சொன்னார்கள். அப்படியென்றால், அதற்கு வாடகை உண்டா? லேசென்ஸ் பெற்றுக்கொண்டுதான் மாடுகளை மேயவிட வேண்டுமா?

கனம் திரு. ந. நல்லசேனாபதி சர்க்கரை மன்றாடியார் : பர்மிட் பெற்றுக்கொள்ளவேண்டும். அதற்கு ஒரு தொகை நிர்ணயிக்கப்பட்டிருக்கிறது. எருமைகள், பசுக்கள் முதலியவற்றை மேய்க்கலாம். ஆனால், எக் காரணத்தைக் கொண்டும் வெள்ளாடுகள் அனுமதிக்கப்படமாட்டா.

திரு. கோ. சி. மணி : மேய்ச்சல் தரைக்காகத் தனியாக ஒதுக்கப்படும் நிலம் புறம்போக்கு நிலமாக இருக்குமா? பட்டா நிலமா?

[23rd March 1963]

கனம் திரு. ந. நல்லசேனாபதி சர்க்கரை மன்றாடியார் : மேய்ச்சலுக்காக ஒதுக்கப்படும் சர்க்கார் நிலத்தில் எல்லோரும் மேய்க்கிறார்கள். புறம்போக்கு நிலமாக இருந்தால் அதற்கு எந்தவிதமான அரசாங்க அனுமதியும் தேவை இல்லை.

திரு. சா. கணேசன் : “காடுகளில் வெள்ளாடுகளே அனுமதிக்கப்படாது” என்று அமைச்சர் அவர்கள் சொன்னார்கள். அமைச்சர் அவர்கள் கொடுத்திருக்கிற உரைப் புத்தகத்தில் பொதுவாக ‘ஆடு’ என்றே போடப்பட்டிருக்கிறது. ‘ஆடு’ என்பது வெள்ளாடு அல்லாத ஆடு என்பதைத்தான் குறிக்கிறதா? ஆட்டுக்கு 12 ந.பை., பசு முதலிய மாடுகளுக்கு 25 ந.பை., எருமைக்கு 50 ந.பை. என்று போட்டிருக்கிறது

கனம் சபாநாயகர் : ஒரு சமயத்தில் ஒரு கேள்விதான் கேட்க வேண்டும். ஒரே கேள்வியில் ஐந்தாறு பிரச்சனைகளைச் சொல்லிக் கொண்டே போனால் ‘கன்ஸியூஷன்’ ஆகப் போய்விடும்.

கனம் திரு. நல்லசேனாபதி சர்க்கரை மன்றாடியார் : ‘ஆடு’ என்றால் செம்மறியாடு என்ற முறையில்தான் விளக்கம் கொடுத்திருக்கிறோம். வெள்ளாட்டைத் தனியாக விடுவதில்லை என்கிறதைப் பற்றி நான் பேசும்போது குறிப்பாகச் சொல்லப் போகிறேன்.

திரு. ம. கமலநாதன் : ரிசர்வ் காடுகளுக்குள் மேய்ச்சல் நிலங்களை அபிவிருத்தி செய்யும் திட்டம் கைவிடப்பட்டதாகச் சொல்லப்படுகிறதே, அது உண்மையா?

கனம் திரு. ந. நல்லசேனாபதி சர்க்கரை மன்றாடியார் : அபிவிருத்தி செய்யவேண்டும் என்ற முயற்சி இருந்துகொண்டு தான் இருக்கிறது.

திரு. சி. பொன்னுசாமி : இந்தக் காடுகளில் மேய்ச்சல் காடுகளை வைப்பதைவிட, சர்க்காருக்கு அதிக வருமானம் உள்ள மரங்களை வைக்க வசதி இருக்கிறதா என்று கவனிக்கப் பட்டிருக்கிறதா?

கனம் திரு. ந. நல்லசேனாபதி சர்க்கரை மன்றாடியார் : ஆங்காங்கு மரங்களை வைத்து வளர்ப்பதற்கான ஒரு திட்டமும் இருக்கிறது. மேய்ச்சலுக்கான வசதி செய்யவேண்டும் என்றும் அரசாங்கம் கருதுகிறது. எதையெதை எங்கெங்கே செய்ய வேண்டுமோ அதைச் செய்துகொண்டிருக்கிறோம்.

திரு. எஸ். ஜே. ராமசாமி : ஊருக்குப் பக்கத்தில் காடுகளினுடைய எல்லை வந்துவிடுகிறது. ஆனால், அங்கே இருக்கக் கூடிய வர்கள் மாடுகளை அவிழ்த்துவிட்டால் அவை காட்டுக்குத்தான் போகவேண்டும் என்ற அளவுக்கு காட்டின் எல்லைப் பக்கத்தில் இருக்கிறது. அங்கிருக்கும் சிப்பந்திகள் பத்து, ஐந்து வாங்கிக் கொண்டு விட்டுவிடுகிறார்கள். சர்க்கார் இதைக் கவனித்து, மேய்ச்சலுக்கென்று சில புறம்போக்கை ஒதுக்க முன்வருமா?

[23rd March, 1963]

கனம் திரு. ந. நல்லசேனாபதி சர்க்கரை மன்றாடியார் : கனம் அங்கத்தினர் சொல்வதை நான் இந்த விதமாகப் புரிந்து கொள்கிறேன். சர்க்காருடைய ரிசர்வ் காடுகளாக இருந்தால் பர்மிட் வாங்கி மேய்க்கவேண்டும். யாராவது திருட்டுத்தனமாக மேய்க்கிறார்கள் என்றால், கனம் அங்கத்தினர்களைப் போன்றவர்கள் அவர்களுக்கிருக்கும் இத்தகைய தகவல்களை எங்களைப் போன்றவர்களிடம் உடனடியாகச் சொல்ல வேண்டுமென்று கேட்டுக்கொள்கின்றேன்.

திரு. கே.ஆர். ஆர்.எம். கரியமாணிக்கம் அம்பலம் : விவசாய அபிவிருத்தியை முன்னிட்டு, விவசாயிகளின் கால்நடைகளுக்குக் கட்டணம் விதிக்காமல் காடுகளில் மேய்க்க ஏதாவது ஏற்பாடு செய்வார்களா?

கனம் திரு. ந. நல்லசேனாபதி சர்க்கரை மன்றாடியார் : கட்டணம் விதிக்காமல் விடுவதில்லை. கட்டணம் விதிக்காவிட்டால் கூட சர்க்காருக்கு ஒன்றும் பெரிய நஷ்டம் வந்துவிடாது. ஏதோ விசேஷம் என்றால், அதற்கென்று டிக்கட் வைத்துவிட்டால் ஆவலோடு அதற்குப் போகிறோம். அதுபோல் தனியாகக் கட்டணம் என்று வைத்துவிட்டால், அதற்கு ஒரு பாதுகாப்பு இருக்கும் என்ற முறையில் மிகக் குறைந்த கட்டணத்தை நாங்கள் விதித்திருக்கிறோம்.

திரு. ம. கமலநாதன் : நான் முன்பு கேட்ட கேள்விக்கு அமைச்சர் அவர்கள் பதில் சொல்லும்போது, 'மேய்ச்சல் நிலங்களை அபிவிருத்தி செய்யும் திட்டம் இருக்கிறது' என்று சொன்னார்கள். ஆனால், வெளியிடப்பட்டிருக்கும் புத்தகத்தில், அந்தத் திட்டம் கைவிடப்பட்டிருப்பதாகச் சொல்லப்பட்டிருக்கிறது. முரண்பட்ட கருத்து இருப்பதற்குக் காரணம் என்ன?

கனம் திரு. ந. நல்லசேனாபதி சர்க்கரை மன்றாடியார் : இப்பொழுதுகூட எனது ஜில்லாவில் மேய்ச்சல் காடுகளை இன்னும் வைத்துக்கொண்டுதான் இருக்கிறோம் என்பதைக் கனம் அங்கத்தினருக்குச் சொல்லிக்கொள்ளுகின்றேன்.

திரு. ஆ. துரை அரசன் : சொந்த நிலங்களில் ஆடு மாடுகளை மேய்ப்பதற்காகக் காட்டிலாகாவைச் சேர்ந்த இடங்கள் வழியாக ஓட்டிக்கொண்டுவரும் காரணத்திற்காக, வழக்கு தொடரப்படுகிறது. இனிமேல் அம்மாதிரி நடைபெறாமலிருப்பதற்கு அரசாங்கம் உத்தரவிடுமா?

கனம் சபாநாயகர் : மாடு போகும்போதே மேய்த்துகொண்டே போகும் அல்லவா? (சிரிப்பு.)

கனம் திரு. ந. நல்லசேனாபதி சர்க்கரை மன்றாடியார் : கேள்வியை மறுபடியும் போடவேண்டும்.

திரு. ஆ. துரை அரசன் : சொந்த நிலங்களிலே ஆடு மாடுகளை மேய்த்துவிட்டு, காட்டிலாகா வழியாக ஓட்டிக்கொண்டு கிராமங்களுக்கு வருகிறார்கள். அப்பொழுது காட்டிலாகாவின் அவர்களைப் பார்த்து, "இந்த வழியாக ஏன் ஓட்டிக்கொண்டு வந்தாய்?"

[23rd March 1963]

இங்கே தான் மேய்த்தாய்” என்று சொல்லி வழக்கு தொடரப் படுகிறது. இனிமேல் அம்மாதிரி நிகழ்ச்சி நடைபெறாமலிருக்க அரசாங்கம் உத்தரவிடுமா?

கனம் திரு. ந. நல்லசேனாபதி சர்க்கரை மன்றாடியார் : சொந்தக் காடுகள் இருக்கும்போது அரசாங்கத்தின் காடு வழியாக அவர்கள் போகவேண்டிய அவசியம் இருக்காது. அரசாங்கக் காடுகளிலும் ஒரு அடிப் பாதை ஒதுக்கப்படுகிறது. அந்தப் பாதையில் ஒழுங்காக ஓட்டிக்கொண்டு வந்தால், அப்படிப்பட்ட பிரச்சனைக்கே இடம் இருக்காது.

திரு. ஆர். ரங்கசாமி : ஜமீன் பிரதேசமாக இருந்த இடத்தில் உள்ள விவசாயிகளின் மாடுகளை ஜமீன்தார்கள் கட்டணம் இல்லாமல் காடுகளில் அனுமதித்துவந்தார்கள். அந்தப் பிரதேசங்கள் இப்பொழுது காட்டிலாகாவின் கீழ் வந்து, அங்கே கட்டணம் வசூலிக்கப்படுகிறது. ஜமீன் காலத்திலிருந்த மாதிரி கட்டணம் இல்லாமல் அனுமதி கொடுக்கப்படுமா?

கனம் திரு. ந. நல்லசேனாபதி சர்க்கரை மன்றாடியார் : ஜமீன் கொடுத்த உரிமை ரொம்பப் பெரிய உரிமை. நூறு ஏக்கர் கூட உழுது கொண்டிருந்தார்கள். அதெல்லாம் இப்பொழுது அரசாங்கத்திற்கு வந்ததன் காரணமாக, கட்டணம் விதிக்கப் படுகிறது. இதிலுள்ள பிரச்சனையெல்லாம் பார்க்கும்போது, இதை எப்படியாவது எளிதாக்கவேண்டும் என்கிற திட்டம்தான் அரசாங்கத்திடம் இருக்கிறது.

திரு. டி. கார்ச்சா கவுடர் : நீலகிரி ஜில்லாவில் கிராமத்தின் அருகாமையிலேயே இந்தக் காடுகளை வளர்ப்பதற்கு இந்த அரசாங்கம் ஊக்குவித்துக்கொண்டிருக்கிறது. அதனால், காட்டு விலங்குகள் பயிர்களை அணுகுகின்றன. கிராமத்திலிருந்து இரண்டு மைல், மூன்று மைலுக்கு அப்பால் காடுகளை வளர்க்க அரசாங்கம் உத்தரவிடுமா?

கனம் திரு. ந. நல்லசேனாபதி சர்க்கரை மன்றாடியார் : நீலகிரி ஜில்லாவிலுள்ள பிரச்சனை ஒரு தனிப் பிரச்சனை கனம் சபாநாயகர் அவர்களுக்கும் தெரியும். நான் சொல்லத் தேவையில்லை. 'வீடுகளுக்குப் பக்கத்திலிருக்கும் காடுகளில் கூட மரங்களை வைத்து நடுகிரார்கள்' என்று கனம் அங்கத்தினர் சொல்கிறார்கள். நல்ல மரங்கள் வரக்கூடிய இடத்தில், மேய்ச்சலுக்காக விடப்பட்டிருக்கும் நிலத்தில்கூட, சிலர் ஆக்கிரமித்துக்கொண்டு உருளைக் கிழங்கு சாகுபடி செய்துவிட்டார்கள். புறம்போக்கு ரெவினியூ நிலத்தில் அப்படிச் செய்துவிட்டார்கள். வீட்டுப் பக்கத்தில் இருக்கும் காடுகளில் மரம் நடும்போது இந்தப் பிரச்சனை களெல்லாம் வந்துகொண்டிருக்கின்றன.

திரு. கே. மூக்கையா தேவர் : ஸார், அமைச்சர் அவர்கள் உரையில் அவர்களுடைய பகுதியில் காட்டுவெளியில் விளையக் கூடிய புற்கள் மிகவும் விசேஷமானது எனக் கூறியிருக்கிறார்கள். அதை மற்றப் பகுதிகளுக்கும் அனுப்பி வளர்க்க அரசாங்கத்திற்கு உத்தேசம் உண்டா?

23rd March 1963]

கனம் திரு. ந. நல்லசேனாபதி சர்க்கரை மன்றாடியார் : அதை எல்லாப் பகுதிகளிலும் வளர்ப்பதற்கு காட்டிலாகாவினர் முயற்சி செய்தார்கள். என் ஊரிலிருந்து விதைகள் கூட அனுப்பி வைத்தோம். அது ஒருசில இடங்களில் நன்றாக வந்தது; மற்ற இடங்களில் வரவில்லை.

திரு. எஸ். ஜே. ராமசாமி : தலைவர் அவர்களே, இப்போது அமைச்சர் அவர்கள் அளித்த பதிலிலிருந்து 'பர்மிட்' வாங்கித் தான் ஆடு மாடுகளை மேய்க்க வேண்டுமென்று தெரிகிறது. ஆனால், கிராமங்களிலுள்ள மக்கள் இதைத் தெரிந்துகொண்டு செய்ய முடியாமல் நாகரிகமற்றவர்களாக இருக்கிறார்கள்.

கனம் சபாநாயகர் : கிராமத்திலுள்ள மக்களை நாகரிகமில்லாதவர்கள் என்று சொல்லக்கூடாது.

திரு. எஸ். ஜே. ராமசாமி : விவரம் தெரியாதவர்களாக இருக்கிறார்கள் என்பதற்காகத்தான் சொன்னேன்.

கனம் திரு. ந. நல்லசேனாபதி சர்க்கரை மன்றாடியார் : கிராமத்திலுள்ளவர்கள் நாகரிகம் இல்லாமல் இல்லை.

Harbour (Cuddalore)

* 352 Q.—SRI K. A. MATHIALAGAN : Will the Hon. the Minister for Works be pleased to state—

(a) whether there is any proposal to improve Cuddalore Harbour; and

(b) if so, the total amount allotted?

THE HON. SRI V. RAMAIAH : (a) Yes.

(b) The Government of India have made a provision of Rs. 50 lakhs for the grant of loan assistance to the State Government for the execution of the scheme.

திரு. இராம. அரங்கண்ணல் : ஸார், இது வரையில் என்ன நடவடிக்கைகள் எடுத்திருக்கிறார்கள் என்று சொல்ல முடியுமா?

கனம் திரு. வெ. ராமைய்யா : இந்தக் கடலூர் துறைமுக அபிவிருத்தி விஷயமாக, நான் இரண்டொரு தினங்களுக்கு முன் ஒரு அறிக்கை கொடுத்திருக்கிறேன். அதைப் படித்துப் பார்த்தால் நாம் இது வரைக்கும் செய்தது என்ன, இனிமேல் செய்ய வேண்டியது என்ன என்பது எல்லாம் பூராவாக இருக்கும்.

திரு. சி. பொன்னுசாமி : கனம் சபாநாயகர் அவர்களே, பொதுவாக தேசியப் பாதுகாப்பிற்காக கப்பற் படை பெருகவேண்டுமென்று சொல்வதனால் இந்தத் திட்டத்திற்கு முதலிடம் கொடுத்து அபிவிருத்தி செய்வதற்கு மத்திய அரசாங்கத்திடம் திட்டமிருக்கிறதா? அது நமது அரசாங்கத்திற்குத் தெரியுமா?